

तौहीद के मसाईल-1

तौहीद के मसाईल

सब तारीफें अल्लाह तआला के लिए ही हैं।

कयामत के रोज़ इन्सान की नजात का फैसला दो बातों पर होगा, 1. ईमान और 2. अमल-ए-सालेह, ईमान से अल्लाह तआला की जात पर ईमान, रिसालत और आखिरत पर ईमान, फरिश्तों और किताबों पर ईमान, अच्छी या बुरी तकदीर पर ईमान मुराद है।

रसूलुल्लाह (सल्लल्लाहु अलैहि व सल्लम) ने फरमाया :

**الإيمان بضع وسبعون شعبة فأعلاها قول لا إله إلا الله
وأدناها إمطة الأذى عن الطريق**

“ईमान की 70 से ज्यादा शाखें हैं उन में सबसे अफज़ल ‘ला इलाह इल्लल्लाह’ कहना है.....” [सहीह बुखारी, हदीस-9, सहीह मुस्लिम, हदीस-35]

ईमान की बुनियाद कलिमा-ए-तौहीद है।

अमाल-ए-सालिहा से मुराद वह अमाल हैं जो सुन्नते रसूल(सल्लल्लाहु अलैहि व सल्लम) के मुताबिक हो, बेशक आखिरत में निजात के लिए अमाल-ए-सालिहा बहुत अहमियत रखते हैं लेकिन अक्रीदा-ए-तौहीद और अमाल-ए-सालिहा दोनों में से अक्रीदा-ए-तौहीद की अहमियत कहीं ज्यादा है। कियामत के रोज़ अक्रीदा-ए-तौहीद की मौजूदगी में अमाल की कोताहियों और लग्जिशों की माफी तो हो सकती हैं लेकिन अक्रीदा-ए-तौहीद में बिगाड़ (काफिराना, मुशरिकाना या तौहीद में शिर्क की मिलावट) की सूरत में ज़मीन व आसमान के बराबर भी अमाल-ए-सालिहा बेकार साबित होंगे, सूरत आले इमरान में अल्लाह तआला फरमाते हैं की अगर काफिर लोग सारी ज़मीन के बराबर भी सोना सदका करेंगे तो ईमान लाए बग़ैर उन का ये सालेह अमल अल्लाह के यहाँ कबूल नहीं होगा, अल्लाह तआला फरमाते हैं :

إِنَّ الَّذِينَ كَفَرُوا؟ وَمَاتُوا؟ وَهُمْ كُفَّارٌ؟ فَلَنْ يُقْبَلَ مِنْ أَحَدِهِم

مِلءُ الْأَرْضِ ذَهَبًا؟ ا وَلَوْ أَفْتَدَىٰ بِهِ؟ ا أَوْ لَئِكَ لَهُمْ عَذَابٌ
أَلِيمٌ؟ ا وَمَا لَهُمْ مِّنْ نَّاصِرِينَ

“जिन लोगों ने कुफ़्र अस्त्रियार किया और कुफ़्र की हालत में मरे उन में से कोई अगर (अपने आप को सज़ा से बचाने के लिए) रूए ज़मीन भर कर भी सोना फिद'या में दे तो उसे क़बूल न किया जाएगा, ऐसे लोगों के लिए दर्दनाक अज़ाब है और ऐसे लोगों के लिए कोई मददगार नहीं होगा”

[सूरह आले इमरान,आयत-91]

अल्लाह तआला अपने नबियों और रसूलों का ज़िक्र करते हुए फरमाते हैं:

...وَلَوْ أَشْرَكُوا؟ ا لِحَبِطَ عَنْهُمْ مَا كَانُوا؟ ا يَعْمَلُونَ

“अगर कहीं इन लोगों ने भी शिर्क किया होता तो उन के भी सब (नेक) अ'माल बर्बाद हो जाते”

[सूरह अल्-अन्आम,आयत-88]

और एक दूसरी जगह फरमाते हैं:

وَلَقَدْ أُوحِيَ إِلَيْكَ وَإِلَى الَّذِينَ مِن قَبْلِكَ لَئِن أَشْرَكْتَ لَيَحْبَطَنَّ
عَمَلُكَ وَلَتَكُونَنَّ مِنَ الْخَاسِرِينَ

“ऐ नबी आपकी तरफ और आप से पहले गुज़रे हुए तमाम अम्बिया की तरफ यह वह'य भेजी जा चुकी हौ कि अगर आप ने शिर्क किया तो आपका किया कराया अमल बर्बाद हो जाएगा और आप नुक्सान पाने वालों में से हो जाओगे”

[सूरह जुमर,आयत-65]

فَلَا تَدْعُ مَعَ اللَّهِ إِلَهًا ءَاخَرَ فَتَكُونَنَّ مِنَ الْمُعَذِّبِينَ

“पस ऐ नबी (सल्लल्लाहु अलैहि व सल्लम)! अल्लाह के साथ किसी दूसरे माबूद को न पुकारो वरना तुम भी सज़ा पाने वालों में शामिल हो जाओगे” [सूरह शु'अरा, आयत-213]

ऊपर की आयतों में अल्लाह तआला ने साफ-साफ फरमा दिया है कि अगर नबी भी शिर्क करेंगे तो उनके सारे अ'माल बर्बाद हो जाएंगे,आगे अल्लाह तआला फरमाते हैं:

...إِنَّهُ؟ مَنْ يُشْرِكْ بِاللَّهِ فَقَدْ حَرَّمَ اللَّهُ عَلَيْهِ الْجَنَّةَ...

“जिस ने अल्लाह तआला के साथ शिर्क किया उस पर जन्नत हराम कर दी है और उस का ठिकाना जहन्नम है ”

[सूरह मायदा, आयत-72]

सूरह निसा की एक आयत में अल्लाह तआला फरमाते हैं:

إِنَّ اللَّهَ لَا يَغْفِرُ أَنْ يُشْرَكَ بِهِ؟ وَيَغْفِرُ مَا دُونَ ذَلِكَ لِمَنْ...
يَشَاءُ؟

“अल्लाह तआला के यहाँ शिर्क की बख्शिश ही नहीं, उस के सिवा और सब कुछ माफ हो सकता है जिसे वह माफ करना चाहे”

[सूरह निसा, आयत-48]

इन आयतों से यह बात बिल्कुल साफ हो जाती है कि अल्लाह तआला के नजदीक शिर्क माफ नहीं होगा, शिर्क के सिवा कोई दूसरा गुनाह अल्लाह चाहे तो माफ कर सकता है लेकिन शिर्क को कभी माफ नहीं करेगा।

सूरह तौब में अल्लाह तआला ने शिर्क की हालत में मरने वालों के लिए बख्शिश की दुआ तक करने से मना फरमा दिया है, अल्लाह तआला का इरशाद है :

مَا كَانَ لِلنَّبِيِّ وَالَّذِينَ ءَامَنُوا؟ أَنْ يَسْتَغْفِرُوا؟ لِلْمُشْرِكِينَ وَلَوْ
كَانُوا؟ أَوْ لِي قُرْبَى مِنْ؟ بَعْدَ مَا تَبَيَّنَ لَهُمْ أَنَّهُمْ أَصْحَابُ
الْجَحِيمِ

“नबी और अहले ईमान के लिए यह जायज़ नहीं कि वह मुशरिकों के लिए मग़िफ़रत की दुआ करें चाहे वह उन के रिश्तेदार ही क्यों न हों, जबकि उन पर यह बात साफ हो चुकी है कि वह जहन्नमी हैं” [सूरह तौबा, आयत-113]

रसूलुल्लाह (सल्लल्लाहु अलैहि व सल्लम) ने हज़रत अबु दरदा रजियल्लाहु अन्हु को नसीहत फरमायीं कि

أَنْ لَا تُشْرِكَ بِاللَّهِ شَيْئًا وَإِنْ قُطِعَتْ وَحُرِّقَتْ

“अल्लाह के साथ किसी को शरीक न करना चाहे कत्ल कर दिए जाओ या जला दिए जाओ” [इबने माजा, हदीस-4034, हसन हदीस]

आप (सल्लल्लाहु अलैहि व सल्लम) ने फरमाया :

اجْتَنِبُوا السَّبْعَ الْمُؤْبَقَاتِ . قَالُوا : يَا رَسُولَ اللَّهِ وَمَا هُنَّ ؟
قَالَ : (الشِّرْكَ بِاللَّهِ وَالسِّحْرُ وَقَتْلُ النَّفْسِ الَّتِي حَرَّمَ اللَّهُ إِلَّا بِالْحَقِّ وَأَكْلُ الرِّبَا وَأَكْلُ مَالِ الْيَتِيمِ وَالتَّوَلَّى يَوْمَ الزَّحْفِ
وَقَذْفُ الْمُحْصَنَاتِ الْمُؤْمِنَاتِ الْغَافِلَاتِ

“सात हलाक करने करने वाली चीजों से बचो 1. अल्लाह तआला के साथ शिर्क करना 2. जादू 3. नाहक कत्ल करना 4. यतीम का माल खाना 5. सूद(ब्याज) खाना 6. मैदान-ए-जंग से भागना 7. भोली भाली मोमिन औरतों पर तोहमत लगाना”

[सहीह बुखारी, हदीस-2767, सहीह मुस्लिम हदीस-89]

रसूलुल्लाह (सल्लल्लाहु अलैहि व सल्लम) ने फरमाया :

“अल्लाह तआला उस वक़्त तक बन्दे के गुनाह मुआफ करता रहता है जब तक अल्लाह और बन्दे के बीच पर्दा न हो” सहाब किराम ने सवाल किया “या रसूलुल्लाह (सल्लल्लाहु अलैहि व सल्लम)! हिजाब से क्या मुराद है?” आप (सल्लल्लाहु अलैहि व सल्लम) ने फरमाया “हिजाब का मतलब यह है कि इन्सान मरते दम तक शिर्क में शामिल रहे”

[मुसनद अहमद]

ऊपर की आयतों और हदीस से यह अन्दाज़ा लगाना मुशकिल नहीं कि शिर्क ही वह गुनाह है जिस के नतीजे में इन्सान की हलाकत और बर्बादी यकीनी है।

एक आदमी अल्लाह तआला की बारगाह में हाज़िर होगा जिस के निन्यानवे दफ़्तर गुनाहों से भरे होंगे वह आदमी अपने गुनाहों की वजह से मायूस होगा, अल्लाह तआला इरशाद फरमाएगा “आज किसी पर जुल्म नहीं होगा तुम्हारी एक नेकी भी हमारे पास है लिहाज़ा मिज़ान की जगह चले जाओ”, रसूलुल्लाह (सल्लल्लाहु अलैहि व सल्लम) ने फरमाया : “कि उसके गुनाह तराजू के एक पलड़े में डाल दिए जाएंगे

और नेकी दूसरे पलड़े में, वह एक नेकी तमाम गुनाहों पर भारी हो जाएगी, वह एक नेकी 'अश्हदु अन् ला इलाह इलल्लाह व अन्न मुहम्मदन् अब्दुहू व रसूलुहू होगी' [तिर्मीज़ी]

एक बूढ़ा शख्स रसूलुल्लाह (सल्लल्लाहु अलैहि व सल्लम) की खिदमत में हाज़िर हुआ और सवाल किया, या रसूलुल्लाह ! सारी जिन्दगी गुनाहों में गुज़री है, कोई गुनाह ऐसा नहीं जिसको किया नहीं हो, ज़मीन पर जो जानदार हैं उनमें अगर मेरे गुनाह बाँट दिए जाएँ तो सब को ले डूबें, क्या मेरी तौबा की कोई सूरत है ?" रसूलुल्लाह (सल्लल्लाहु अलैहि व सल्लम) ने पूछा "क्या इस्लाम लाए हो ?" उस ने जवाब दिया "अश्हदु अन् ला इलाह इलल्लाह व अन्न मुहम्मदन् अब्दुहू व रसूलुहू"

आप (सल्लल्लाहु अलैहि व सल्लम) इरशाद फरमाया "जा, अल्लाह माफ करने वाला और गुनाहों को नेकियों में बदलने वाला है" उस ने सवाल किया "क्या मेरे सारे गुनाह और जुर्म माफ हो जाएंगे?" रसूलुल्लाह (सल्लल्लाहु अलैहि व सल्लम) ने फरमाया "हाँ, तेरे सारे गुनाह और जुर्म माफ हो जाएंगे" [इब्न कसीर]

ध्यान देने की बात है कि एक तरफ आप (सल्लल्लाहु अलैहि व सल्लम) के अपने चाचा जिन्होंने उम्र भर दीन-ए-इस्लाम के मामले में आप (सल्लल्लाहु अलैहि व सल्लम) की मदद किया लेकिन अक्रीदा-ए-तौहीद पर ईमान न लाने की वजह से जहन्नम के हकदार हुए और दूसरी तरफ एक अजनबी आदमी जिसका रसूलुल्लाह (सल्लल्लाहु अलैहि व सल्लम) से कोई खूनी रिश्ता नहीं और वह स्वयं अपने बेपनाह गुनाहों के होने की बात कर रहा है, लेकिन सिर्फ अक्रीदा-ए-तौहीद पर ईमान ले आने की वजह से जन्नत का हकदार ठहराया गया।

इन सारी बातों से यह नतीजा निकलता है कि क़ियामत के दिन निजात का तमाम दारोमदार इन्सान के अक्रीदा-ए-तौहीद पर होगा, अगर अक्रीदा किताबो-सुन्नत के मुताबिक शुद्ध तौहीद पर होगा तो नेक कार्य काबिले अज़्र व सवाब होंगे, और गुनाह काबिले बख़्शिश और काबिले मुआफी होंगे, लेकिन अगर अक्रीदा, तौहीद के बजाए शिर्क पर आधारित हुआ तो पूरी ज़मीन के बराबर नेक कार्य भी स्वीकार नहीं किए जाएंगे।

अक्रीदा-ए-तौहीद की वज़ाहत

तौहीद का मादा "वहद" है और उस के मसादर में से "वहद" "वहदह" ज्यादा मशहूर हैं जिस का मतलब है अकेला और बेमिसाल होना, "वहीद" या "वहद" उस हस्ती को कहते हैं जो अपनी ज़ात में और अपने गुणों में अकेली और बेमिसाल हो। "वहद" का वाव, हमज़ह से बदल कर "अहद" बना है। यही लफज़ सूरह इख़्लास में अल्लाह तआला के लिए इस्तिमाल हुआ है जिस का मतलब है कि अल्लाह अपनी ज़ात और गुणों में अकेला और बेमिसाल है, कोई दूसरा उसके जैसा नहीं जो उसकी ज़ात और गुणों में शरीक हो।

1. क़ियामत के दिन हज़रत इब्राहिम अलैहिस्सलाम अपने बाप आज़र की बख़्शिश के लिए सिफारिश करेंगे तो जवाब में अल्लाह तआला इरशाद फरमाएगा "मैंने जन्नत काफ़िरों के लिए हराम कर दी है।"

[सहीह बख़ारी]

और यह कह कर हज़रत इब्राहिम अलैहिस्सलाम की सिफारिश रद्द कर दी जाएगी।

2. रसूलुल्लाह सल्लल्लाहु अलैहि व सल्लम के चाचा जनाब अबू तालिब के बारे में कौन नहीं जानता कि उन्होंने आप सल्लल्लाहु अलैहि व सल्लम को नबूवत की खबर मिलने के बाद हर मुश्किल वक़्त में बड़ी हिम्मत और बहादूरी के साथ डटकर आपका साथ दिया, कुरैश मक्का के जुल्म व सितम और बेपनाह दबाव के सामने दीवार बन कर खड़े हो गए। अबू जहल ने आप सल्लल्लाहु अलैहि व सल्लम के क़त्ल का इरादा किया तो बनू हाशिम और बनू मुत्तलिब के नौजवानों को इकट्ठा कर के हरम शरीफ ले गए और अबू जहल को ऐलानिया मरने मारने की धमकी दी, जनाब अबू तालिब ज़िन्दगी भर रसूलुल्लाह सल्लल्लाहु अलैहि व सल्लम का इसी तरह साथ देते रहे, जिस साल जनाब अबू तालिब की मौत हुई रसूलुल्लाह सल्लल्लाहु अलैहि व सल्लम ने उसे ग़म का साल करार दिया, रसूलुल्लाहु सल्लल्लाहु अलैहि व सल्लम के साथ खूनी रिश्ते और दीनी मामलों में आप सल्लल्लाहु अलैहि व सल्लम की भरपूर हिमायत के बावजूद सिर्फ ईमान न लाने की वजह से जनाब अबू तालिब जहन्नम में चले जाएंगे।

[सहीह बुखारी]

एक शख्स अब्दुल्लाह बिन जदान के बारे में रसूलुल्लाह सल्लल्लाहु अलैहि व सल्लम से पूछा गया कि “वह सिलारहमी करने वाला और लोगों को खाना खिलाने वाला शख्स था, क्या उसकी यह नेकियाँ क़ियामत के दिन उसके काम आएंगी ?” आप सल्लल्लाहु अलैहि व सल्लम ने फरमाया “नहीं”, क्योंकि उस ने उम्र भर एक बार भी यह नहीं कहा “ऐ मेरे रब ! क़ियामत के दिन मेरे गुनाह माफ़ फरमाना”

[सहीह मुस्लिम]

यानि उसका न अल्लाह तआला पर ईमान था, न क़ियामत के दिन पर लिहाज़ा उसकी सारी नेकियाँ और सालेह आमाल बर्बाद हो जाएंगे। ऊपर की बातों से यह बात साफ़ है कि अक़्रीदा-ए-तौहीद के बग़ैर नेक और सालेह आमाल अल्लाह तआला के यहाँ ज़रूरी बराबर अज़्र व सवाब के मुस्तहिक़ नहीं समझे जाएंगे।

[Source: तौहीद के मसाईल, शैख़ मुहम्मद इक़बाल किलानी साहब की किताब से लिया गया]